

दिनाङ्क :-23.04.2024

प्रातः - 06:55

अथ वार्ता:

### राष्ट्रपतिः-पद्मपुरस्काराणि

ह्यः राष्ट्रपतिभवने एकस्मिन् नागरिक-अलङ्करणसमारोहे राष्ट्रपतिना पद्मपुरस्काराः प्रदत्ताः। राष्ट्रपतिमुर्मूर्वर्या प्राक्तनम् उपराष्ट्रपतिम् एम. वैक्यानायडू भरतनायिम् नृत्यविधायाः नृत्यङ्नां डॉ. पद्मा-सुब्रमण्यम् इत्येतां च पद्मविभूषण-सम्माननेन सम्मानितवती। विन्ध्येश्वर-पाठकाय पद्मविभूषणसम्मानं मरणोपरान्तं प्रदत्तम्। अभिनेत्रे मिथुनचक्रवर्ती, गायिका उषा-उत्थुप् इत्येते च पद्मविभूषणपुरस्कारद्वारा सम्मानिते। अन्येषु च पद्मपुरस्कारावाप्तेषु सुविदिताः सन्ति समाजविनः डॉ. सीताराम-जिन्दलः हृदयरोगविशेषज्ञः डॉ. तेजस्मधुसूदनः प्राक्तनः उत्तरप्रदेशस्य राज्यपालः राम नाइकमहोदयप्रभृतयः। पद्मपुरस्काराः देशस्य सर्वोच्चनागरिक-सम्मानेषु वर्तन्ते। एते पुरस्काराः पद्मविभूषण, पद्मभूषण, पद्मश्रीः च त्रिषु श्रेणीषु विभक्ताः सन्ति।

### उत्तर प्रदेश-मतदानाभियानम्

उत्तरप्रदेशे नैर्वाचनिक-प्रचाराभियानं द्रुततां भजते। यत्र सर्वेषां राजनैतिकदलानां शीर्षनेतारः नैर्वाचनिकसभाः पथप्रदर्शनादिभिः सह प्रतिगृहं गत्वा च प्रचारं कुर्वन्तः सन्ति। भाजपेति दलस्य वरिष्ठनेता प्रधानमंत्री च श्री नरेन्द्र मोदी उत्तरप्रदेशस्य अलीगढ-जनपदे एकां राजनैतिकजनसभां सम्बोधितवान्। सः कांग्रेसदलेन सहितं तस्य सहयोगिदलानाञ्च आलोचनां कुर्वन् उक्तवान् यत् एते कम्युनिष्चिचारसम्बलिताः सन्ति, स्वस्य घोषणापत्रानुसारं ते जनानां सम्पदां सर्वेक्षणं कर्तुमिच्छन्ति, यत्र ते पैतृकसम्पत्तिमपि न त्यक्ष्यन्ति। प्रधानमन्त्रिणा कांग्रेसदस्योपरि कठोरप्रहारं कुर्वता प्रोक्तं यत् एते तस्य वामविचारस्य समर्थनं कुर्वन्तः सन्ति, यस्य विचारेण विश्वस्य नैके देशाः विपन्नाः भ्रष्टच कारिताः सन्तीति। प्रदेशस्य मुख्यमंत्री योगी आदित्यनाथः अपि अलीगढ नैर्वाचनिकसम्मर्देषु प्रातिभागिताम् अकरोत्। तत्रैव बहवः विपक्षदलीयाः नेतारः अपि प्रचारभियाने संलग्नाः सन्ति। बसपेति दलप्रमुखया मायावत्या अद्य बुलंदशहर-जनपदे एका राजनीतिक-जनसभा सम्बोधिता, यत्र च तया भाजपेति दलस्योपरि वाक्प्रहारोऽपि विहितः।

### राजनाथसिंहः-सियाचिन

रक्षामंत्री राजनाथसिंहः सुरक्षास्थितेः प्रत्यक्षनिरीक्षणाय ह्यः विश्वस्य सर्वाति उन्नततमं युद्धक्षेत्रं सियाचिन इत्यत्र अगच्छत्। तत्र तेन विषम-ऋतौ कठिनक्षेत्रीय परिस्थितिषु च सेवालम्नैः सैनिकैः सह सम्वादो विहितः। सः

सैनिकान् सम्बोधयन् उक्तवान् यत् विषमपरिस्थितौ वीरतया दृक्कल्पेन सह च मातृभूम्याः रक्षायै कृतयोगदानं प्रशंसनीयमस्तीति। तेनोक्तं यत् राष्ट्रम् सशस्त्रबलानां सैनिकानां सदैव ऋणं धत्ते। यतो हि तेषां बलिदानबलादेन जनसामान्यः सुक्षितत्वमनुभवति। सियाचिनक्षेत्रं भारतस्य संपभुतायाः दृक्कल्पस्य च प्रतीकभूतमस्ति इति ब्रुवता रक्षामन्त्रिणा प्रोक्तं यत् सियाचिनक्षेत्रं साहस-धैर्य-दृक्कल्पानाञ्च राजधानी अस्तीति। तेन मेघदूताभियानस्य साफल्यमपि अवसरेऽस्मिन् स्मृतम्। तेनोक्तं यत् मेघदूत-अभियानं देशस्य सैनयेतिहासस्य स्वर्णिमोऽध्यायः अस्ति, यं स्मृत्वा वयं सर्वे गर्वानुभूतिम् अनुभवामः।

### राष्ट्रपति-उत्तराखण्ड-यात्रा

राष्ट्रपतिपदासीना श्रीमतिः द्रौपदी मूर्मूः अद्य प्रभृति उत्तराखण्डस्य द्विदिवसीययात्रायां भविष्यति । सा ऐम्स् ऋषिकेशस्य दीक्षान्तसमारोहे मुख्यातिथित्वेन प्रतिभागितां करिष्यति । यात्रावधौ सा सायं गङ्गा-आरात्र्यामपि उपस्थिता भविष्यति ।

### आईपीएल्

आईपीएल् क्रिकेट्प्रतियोगितायां गतरात्रौ राजस्थानरायल्सदलेन मुम्बई-ईण्डियंस्दलं नवस्तोभैः पराजितम् । अद्य सायं एम्.ए चिदम्बरम्क्रीडाङ्गणे चेन्नईसुपर्किङ्ग्स्दलं लखनौसुपर्जाइण्स्दलं विरुध्य क्रीडिष्यति ।

॥ इति वार्ताः ॥